

**Mirzə Ələkbər Sabir. Hophopnamə
Bakı, Yaziçı 1992**

Ay Haray!

Ay haray, bir neçə şair, neçə şair kimlər
İstəyir döndərələr Gəncəyə Şirvanımızı!

Yeni məktəb denilən bidətin icrası ilə
Bir də bərbad edələr xaneyi-viranımızı!

Kafir olduqları yetməzmi ki, bu hərzələrin,
İstəyirlər çəkələr küfrə müsəlmanımızı!

Ey bizi elmə dəlalət eləyənlər, bilirik,
Qəsdiniz elm deyil, səlbdır imanımızı!

Saxlarıq hörməti-islami, daha doğru desək,
Açmariq məktəbə hərgiz də cibişdanımızı!

Deyilik biz nuxulu, gəncəli, ya kim bakılı!
Belə boş işlərə vəqf eyləyək ehsanımızı!

İstəyirdiz bizi bir fənn ilə iğfal edəsiz,
Necə gördüz sizi təkfir edən ixvanımızı?!

Kafir etdikmi nəzargahi-cəmaətdə sizi?!
Tanıdızmı bizi, gördüzmü də vicdanımızı?!

Gedin indi özünüzdən, dəxi bizdən də deyin!
Ala bildizmi hələ məktəbə sibyanımızı?!

Veb direktor: Betti Bleyer
Yığdı: Nərgiz Abadi
Yoxladı və veb üçün hazırladı: Aydan Nəcəfova
AZERI.org-a qoyuldu: Fevral 2005